

## TNPSC துளிகள்

- ❖ 2020-21 ஆம் ஆண்டில் இந்தியாவின் வேளாண் மற்றும் வேளாண் சார்ந்த உற்பத்திப் பொருட்களின் ஏற்றுமதியானது 17.34% அதிகரித்துள்ளது.
  - தானியங்கள், கோதுமை, சிறுதானியங்கள், பாஸ்மதி ரகம் சாரா அரிசி வகைகள், சோளம் மற்றும் இதர மோட்டா தானியங்கள் ஆகியவற்றின் ஏற்றுமதியில் இந்தியா பெரும் வளர்ச்சியைக் கண்டுள்ளது.
- ❖ அல்பேனியா, பிரேசில், கேபோன், கானா மற்றும் ஐக்கிய அரபு அமீரகம் உள்ளிட்ட நாடுகளும் ஐக்கிய நாடுகளின் பாதுகாப்புச் சபைக்கு (தற்காலிக உறுப்பினர்களாக) தேர்ந்தெடுக்கப் பட்டுள்ளன.
  - இந்த ஐந்து நாடுகளும் அந்தந்த பிராந்தியக் குழுமத்திலிருந்து அவை மட்டுமே போட்டியிட்டதால் அவை போட்டியின்றித் தேர்வு செய்யப் பட்டன.
- ❖ "வான்வழி மருந்து வழங்கீடு" திட்டத்தைச் செயல்படுத்துவதற்காக பிளிப்கார்ட் நிறுவனமானது தெலுங்கானா மாநில அரசுடன் கைகோர்த்துள்ளது.
  - இத்திட்டத்தின் கீழ் தொலைதூர கிராமப் பகுதிகளுக்கு ஆளில்லாத விமானங்கள் மூலம் மருத்துவ வழங்கீடுகளை வழங்குவதற்கான பணியை மேற்கொண்டு செயல்படுத்துமாறு இக்கூட்டமைப்பிற்குப் பணிக்கப் பட்டுள்ளது.

## தமிழ்நாடு செய்திகள்

### மேட்டூர் அணைத் திறப்பு - ஜூன் 12

- ❖ குறுவை சாகுபடிக்கு நீர்ப்பாசன வசதியை வழங்குவதற்காக மேட்டூர் அணையின் மதகுகள் திறக்கப்படுவதை முதலமைச்சர் மு.க. ஸ்டாலின் அவர்கள் தொடங்கி வைத்தார்.
- ❖ ஜூன் 12 ஆம் தேதியில் குறுவை சாகுபடிக்காக மேட்டூர் அணையிலிருந்து 18வது முறையாக நீர் திறந்து விடப்படுகிறது.
- ❖ இது 16.05 லட்சம் ஏக்கர் பயிர்களுக்குப் பாசன வசதியை அளிக்கும்.
- ❖ இதன் மூலம் திருச்சிராப்பள்ளி, தஞ்சாவூர், நாகப்பட்டினம், அரியலூர், பெரம்பலூர், புதுக்கோட்டை மற்றும் கடலூர் ஆகிய மாவட்டங்கள் நீர்ப்பாசன வசதியைப் பெறும்.

Mettur Dam Opening day, level, storage, inflows & outflows					
Year	Opening Date	Level in Feet on Opening day	Storage in Tmc on Opening day	Inflow in Cusecs on release day	Outflow in Cusecs on next day
2009	28-07-2009	94.68	58.16	21398	12000
2010	28-07-2010	82.38	44.37	3989	12000
2011	06-06-2011	116.00	87.23	4143	12000
2012	17-09-2012	84.15	46.22	12418	15000
2013	02-08-2013	109.00	77.00	19340	15500
2014	10-08-2014	108.20	76.58	89723	9000
2015	09-08-2015	96.51	60.41	2683	13000
2016	20-09-2016	87.68	50.04	10092	12000
2017	02-10-2017	93.93	58.36	17875	15000
2018	19-07-2018	109.00	77.00	101277	20000
2019	14-08-2019	107.75	75.25	111069	10000
2020	12-06-2020	101.73	67.10	1439	10000
2021	12-06-2021	96.81	60.78	1170	10000



## தேசியச் செய்திகள்


### பிராணா, வாயு மற்றும் ஸ்வஸ்தா

- ❖ இஸ்ரோவின் விக்ரம் சாராபாய் விண்வெளி ஆராய்ச்சி மையமானது மூன்று வெவ்வேறு வகையிலான செயற்கை சுவாசக் கருவிகளையும் ஆக்சிஜன் செறிவூட்டி கருவி ஒன்றினையும் உருவாக்கியுள்ளது.
- ❖ அவற்றிற்குப் பிராணா, வாயு மற்றும் ஸ்வஸ்தா எனப் பெயரிடப்பட்டுள்ளது.
- ❖ பிராணா என்பது Amble bag எனும் உபகரணத்தின் தானியங்கு சுருக்கமுறை மூலம் நோயாளிகளுக்குச் சுவாச வாயுவை வழங்குகிறது.
- ❖ சுவஸ்தா எனும் சாதனமானது மின்சார ஆற்றலின் உதவியின்றி இயங்கும் வகையில் வடிவமைக்கப்பட்டுள்ளது.
- ❖ வாயு (Vau) என்பது மலிவு விலையிலான ஒரு செயற்கைச் சுவாசக் கருவியாகும்.

### மொத்த மாணாக்கர் சேர்க்கை விகிதம் - இந்தியா

- ❖ 18 முதல் 23 வயதிற்குட்பட்ட வயது வகுப்பினரிடையே உயர்கல்விக்கான மொத்த மாணவர் சேர்க்கை விகிதமானது கணக்கிடப்படுகிறது.
- ❖ 2019-20 ஆம் ஆண்டில் இந்தியாவில் உயர்கல்வியின் மொத்த மாணவர் சேர்க்கை விகிதமானது 27.1% சதவீதமாகும்.
- ❖ இது கடந்த ஆண்டைவிட (26.3%) முன்னேற்றம் கண்டுள்ளது.
- ❖ இந்த விகிதமானது பட்டியலினச் சாதியினரிடையே 23.4 சதவீதமாகவும் பட்டியலினப் பழங்குடியினரிடையே 18 சதவீதமாகவும் உள்ளது.
- ❖ உயர்ந்தபட்ச மொத்த மாணவர் சேர்க்கை விகிதமானது சிக்கிமில் (76%) பதிவாகி உள்ளது.
- ❖ இது தமிழ்நாட்டில் 51.4 சதவீதமாக உள்ளது.
- ❖ இது கர்நாடகாவில் 32 சதவீதமாகவும் உள்ளது.
- ❖ மற்ற மாநிலங்களாவன : கேரளா (39%), தெலுங்கானா (36%), ஆந்திரப் பிரதேசம் (35%) மற்றும் மகாராஷ்டிரா (32.3%).
- ❖ மாணாக்கர் சேர்க்கையில் (எண்ணிக்கையில்) உத்திரப் பிரதேச மாநிலம் முன்னிலை வகிக்கிறது.
- ❖ இது 49.1% மாணவர்களையும் 50.9% மாணவிகளையும் கொண்டுள்ளது.
- ❖ இதனையடுத்து மகாராஷ்டிரா மற்றும் தமிழ்நாடு ஆகிய மாநிலங்கள் உள்ளன.
- ❖ 2015-16 ஆம் ஆண்டில் 799 ஆக இருந்த பல்கலைக் கழகங்களின் எண்ணிக்கையானது 30.5% உயர்ந்து 2019-20 ஆம் ஆண்டில் 1043 ஆக உயர்ந்துள்ளது.
- ❖ நாட்டிலுள்ள 42,343 கல்லூரிகளில் 60.56% கல்லூரிகள் கிராமப்புறங்களில் அமைந்து உள்ளதோடு, அவற்றில் 10.75% கல்லூரிகள் பிரத்தியேகமாக பெண்களுக்காகவே கட்டப்பட்டுள்ளன.
- ❖ நாட்டிலுள்ள பெரும்பாலான கல்லூரிகள் (78.6%) தனியாரால் நிர்வகிக்கப் படுவதில், மாநில வாரியாக ஆந்திரப் பிரதேசம் (81%), தெலுங்கானா (80%), உத்திரப் பிரதேசம் (78.5%) மற்றும் தமிழ்நாடு (77.6%) ஆகியன உள்ளன.
- ❖ பல்கலைக்கழக மாணாக்கர் சேர்க்கையில் (துணை அலகுகள் உட்பட) 9,67,034 என்ற

கணக்குடன் மகாராஷ்டிரா முதலிடத்திலும் 9,26,490 மாணாக்கர்கள் என்ற கணக்குடன் தமிழ்நாடு மாநிலமும் 8,16,110 மாணாக்கர்கள் என்ற கணக்குடன் டெல்லியும் அடுத்தடுத்த இடங்களில் உள்ளன.



### மழைப்பொழிவு - மே 2021

- ❖ 2021 ஆம் ஆண்டு மே மாதத்தில் கடந்த 121 ஆண்டுகளிலான இரண்டாவது அதிகபட்ச மழைப் பொழிவு பதிவாகியுள்ளதாக இந்திய வானியல் ஆராய்ச்சித் துறையானது கூறியுள்ளது.
- ❖ 2021 ஆம் ஆண்டு மே மாதத்தில் இந்தியா முழுவதும் 107.9 மில்லிமீட்டர் அளவிற்கு மழைப் பொழிவு பதிவாகியுள்ளது.
- ❖ இது 62 மி.மீ. எனும் நீண்டகால சராசரியை விட 74% அதிகமாகும்.
- ❖ 1990 ஆம் ஆண்டில் அதிகபட்ச மழைப் பொழிவானது 110.7 மில்லிமீட்டராக பதிவானது.
- ❖ அரபிக்கடலில் உருவான டவுதே புயல் மற்றும் வங்கக் கடலில் உருவான யாஸ் புயல் ஆகியவையே இதற்கு (மே 2021) காரணமாகும்.

### இயற்கை வேளாண் உற்பத்திப் பொருட்களின் ஏற்றுமதியில் உயர்வு

- ❖ 2020-21 ஆம் ஆண்டில் இந்தியாவின் இயற்கை வேளாண் உற்பத்திப் பொருட்களின் ஏற்றுமதியானது 51% உயர்ந்துள்ளது.
- ❖ கடந்த ஆண்டில் வேளாண் ஏற்றுமதியானது 17% அதிகரித்து 41.25 பில்லியன் டாலர்களாக உயர்ந்துள்ளது.
- ❖ இந்தியாவில் இயற்கை வேளாண்மை முறையானது அதன் ஆரம்பக் கட்டத்தில் உள்ளது.
- ❖ 0.76 பில்லியன் ஹெக்டேர் பரப்பளவிலான இயற்கை வேளாண்மையுடன் மத்தியப் பிரதேசம் முதலிடத்தில் உள்ளது.
- ❖ இது இந்தியாவின் மொத்த இயற்கைச் சாகுபடிப் பரப்பின் 27 சதவீதத்திற்குச் சமம் ஆகும்.

### நமஸ்தே யோகா

- ❖ யோகாவிற்காகவே என்று பிரத்தியேகமாக உருவாக்கப்பட்ட 'நமஸ்தே யோகா' எனும் ஒரு கைபேசி செயலியானது சமீபத்தில் வெளியிடப்பட்டது.
- ❖ இது மொராஜி தேசாய் தேசிய யோகா நிறுவனத்துடன் இணைந்து ஆயுஷ் அமைச்சகத்தினால் ஏற்பாடு செய்யப்பட்ட விழாவில் வெளியிடப்பட்டது.

- ❖ நமஸ்தே யோகா செயலியானது பொதுமக்களுக்கான ஒரு தகவல் தளமாக வடிவமைக்கப்பட்டுள்ளது.
- ❖ யோகாவைப் பற்றி விழிப்புணர்வை ஏற்படுத்துவதையும் பெருவாரியான சமூகத்தினர் யோகாவினை எளிதில் பெறக் கூடிய வகையில் அதனை மாற்றுவதையும் நோக்கமாகக் கொண்டு இந்த செயலி வெளியிடப்பட்டுள்ளது.

## சர்வதேசச் செய்திகள்

### உலகளாவிய வீட்டுவிலைக் குறியீடு

- ❖ உலகளாவிய வீட்டு விலைக் குறியீட்டில் இந்தியா 12 இடங்கள் சரிந்துள்ளது.
- ❖ நைட் பிராங்க் நிறுவனத்தினால் வெளியிடப்பட்டுள்ள 2021 ஆம் ஆண்டின் முதல் காலாண்டிற்கான உலகளாவிய வீட்டு விலைக் குறியீட்டின் படி இது கூறப்பட்டுள்ளது.
- ❖ சொத்து விலைகளின் அடிப்படையில் இந்தியா 55வது இடத்தில் உள்ளது.
- ❖ கோவிட்-19 பெருந்தொற்றுக் காலங்களில் இந்தியாவில் சொத்து மதிப்புகள் குறைந்து உள்ளன.

### குறிப்பு

- ❖ இந்த வருடாந்திர தரவரிசையில் 32 சதவீத விலைமதிப்புடன் துருக்கி நாடானது முதலிடத்தில் உள்ளது.
- ❖ 2021 ஆம் ஆண்டின் முதல் காலாண்டில் ஸ்பெயின் நாடு ஆனது மோசமான நிலையில் உள்ளது.
- ❖ விலைகளில் 1.6% குறைவு ஏற்பட்டதுடன் இந்தியாவானது ஸ்பெயின் நாட்டையடுத்து இடம் பெற்றுள்ளது.

### UNCTAD அமைப்பின் பொதுச் செயலாளர்



- ❖ கோஸ்டா ரிக்கா நாட்டைச் சேர்ந்த பொருளாதார வல்லுநரான ரெபேகா கிரின்ஸ்பன் என்பவரை ஐக்கிய நாடுகள் வர்த்தக மற்றும் வளர்ச்சி மாநாட்டு அமைப்பினுடைய (UNCTAD – United Nations Conference on Trade And Development) பொதுச் செயலாளராக நியமிப்பதற்கு ஒப்புதல் வழங்கப்பட்டுள்ளது.
- ❖ UNCTAD அமைப்பிற்குத் தலைமை தாங்க உள்ள முதல் பெண்மணியும் முதல் மத்திய அமெரிக்க குடிமகனும் இவரே ஆவார்.


- ❖ ஐக்கிய நாடுகளின் பொதுச் செயலாளர் அன்டோனியா குட்டெரஸ் அவர்கள் இவரை UNCTAD அமைப்பின் பொதுச் செயலாளராக நியமனம் செய்தார்.

## பொருளாதாரச் செய்திகள்

### இந்தியாவின் அந்நியச் செலாவணி இருப்புகள்

- ❖ இந்தியாவின் அந்நியச் செலாவணி இருப்பானது முதன்முறையாக 600 டாலர்களை விஞ்சியுள்ளது.
- ❖ இதன் மூலம் உலகளவில் அதிக இருப்பினை வைத்துள்ள நான்காவது நாடான ரஷ்யாவிற்கு இணையான நிலையில் இந்தியா உள்ளது.
- ❖ அந்நியச் செலாவணி என்பது வெளிநாட்டுப் பணமதிப்பில் ஒரு நாட்டின் மத்திய வங்கி இருப்பில் வைத்திருக்கும் சொத்துகள் ஆகும்.
- ❖ பத்திரங்கள், கருவூலப் பத்திரங்கள் மற்றும் இதர அரசுப் பத்திரங்களும் இதில் அடங்கும்.
- ❖ பெரும்பாலான அந்நியச் செலாவணி இருப்புகள் அமெரிக்க டாலர் மதிப்பிலேயே உள்ளன.

### AMONG THE TOP 30 YRS AFTER ECO CRISIS



## மாநிலச் செய்திகள்

### பாரம்பரிய மரம் - திட்டம்

- ❖ மகாராஷ்டிராவில் 'பாரம்பரிய மரம்' எனும் திட்டத்தினை அமலாக்குவதற்கான செயல்திட்டத்திற்கு அம்மாநில அமைச்சரவை ஒப்புதல் வழங்கியுள்ளது.
- ❖ இந்தச் செயல்திட்டமானது ஆதித்யா தாக்கரே தலைமையிலான சுற்றுச்சூழல் துறையினால் முன்வைக்கப் பட்டது.
- ❖ இது நகர்ப்புறங்களில் உள்ள 50 ஆண்டுகள் மற்றும் அதற்கு மேற்பட்ட ஆண்டுகள் பழமையான மரங்களை பாதுகாப்பதற்காகத் தொடங்கப்பட்டுள்ளது.
- ❖ இந்த செயல்திட்டமானது 1975 ஆம் ஆண்டு மகாராஷ்டிரா (நகர்ப்புறப்பகுதிகள்) மரப் பாதுகாப்பு மற்றும் வளங்காப்புச் சட்டத்தினைத் திருத்தி அமைக்கிறது.




**Protecting and preserving Trees in Urban Areas**

- Introducing the Concept of Heritage Trees
- Introducing Age of the Tree as a basis for protection and preservation
- Compensatory Plantation to ensure net positive impact
- Protecting Significant Number of Trees
- Formation of Maharashtra State Tree Authority for protection and preservation of trees

*Heritage Tree at Satara*

## பிரபலமானவர்கள், விருதுகள், மற்றும் நிகழ்வுகள்

புலிட்சர் பரிசு - 2021



- ❖ 2021 ஆம் ஆண்டிற்கான புலிட்சர் பரிசு சமீபத்தில் வழங்கப்பட்டது.
- ❖ இவ்விருது செய்தித் தாள்கள், பத்திரிகை, இணையதள பத்திரிகை, இலக்கியம் மற்றும் இசைத் தொகுப்பு ஆகிய துறைகளில் அமெரிக்க நாட்டிற்கு உள்ளாகவே நிகழ்த்தப் பட்ட சாதனைகளுக்காக வழங்கப் படும் ஒன்றாகும்.
- ❖ இது 1917 ஆம் ஆண்டில் ஏற்படுத்தப் பட்டு கொலம்பியா பலகலைக் கழகத்தினால் நிர்வகிக்கப் படுகின்றது.
- ❖ இந்திய வம்சாவளியைச் சேர்ந்த பத்திரிக்கையாளரான மேகா ராஜகோபாலன் என்பவர் அமெரிக்காவின் இந்த உயரியப் பத்திரிக்கையாளர் விருதினை வென்று உள்ளார்.

- ❖ இவ்விருதினை வென்ற மற்ற இரு முக்கியப் பத்திரிக்கையாளர்கள் டாம்பே பே டைம்ஸ் இதழின் நீல் பேடி மற்றும் காத்தீன் மெக்கோரி ஆகியோராவர்.

## முக்கிய தினங்கள்

### உலகக் குழந்தை தொழிலாளர் முறை எதிர்ப்பு தினம் 2021 - ஜூன் 12

- ❖ குழந்தைத் தொழிலின் மோசமான விளைவுகள் குறித்து விழிப்புணர்வு ஏற்படுத்தச் செய்வதற்காக இத்தினமானது கடைபிடிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, "குழந்தைத் தொழிலை ஒழிப்பதற்கு தற்போதே நடவடிக்கைகளை மேற்கொள்தல்" (Act Now: End Child Labour) என்பதாகும்.
- ❖ ஐக்கிய நாடுகள் பொதுச் சபையானது 2021 ஆம் ஆண்டினை 'குழந்தைத் தொழிலை ஒழிப்பதற்கான சர்வதேச ஆண்டாக' அறிவித்தது.
- ❖ சர்வதேச தொழிலாளர் அமைப்பானது 2002 ஆம் ஆண்டில் உலகக் குழந்தைத் தொழில் எதிர்ப்பு தினத்தைத் தொடங்கியது.



### சர்வதேச (வெளிறல் நோய்) அல்பினிச விழிப்புணர்வு தினம் - ஜூன் 13

- ❖ இந்த தினமானது உலகளவில் உள்ள அல்பினிச நோயினால் பாதிக்கப்பட்ட மக்களின் மனித உரிமைகளைக் கொண்டாடுவதற்காக கடைபிடிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, "அனைத்து முரண்பாடுகளுக்கும் அப்பாற்பட்ட வலிமை" (Strength beyond all odds) என்பதாகும்.
- ❖ அல்பினிசம் (வெளிறல் நோய்) என்பது முடி, தோல் மற்றும் கண்களில் உள்ள நிறமிகளின் (மெலனின்) குறைபாட்டால் ஏற்படுகிறது.

